



4207CH12

12

## ہنستا کھیلتا خاندان

عابد آج بہت خوش تھا۔ اسے 2 اکتوبر کے دن سوچھ بھارت مہم کے تحت اسکول سے انعام ملا تھا۔ اس کی خوشی میں شریک ہونے کے لیے آج نانی کے گھر پر سب لوگ جمع تھے۔ اس کے ماموں، ممانیاں اور خالائیں اور ان کے بچے بھی۔ عرشی، فرحانہ، ریحان، الیاس سبھی موجود تھے۔ نانی نے عابد کو گلے لگا کر پیار کیا۔ فرحانہ بولی: ”نانی نانی! پرنسپل صاحبہ نے عابد کی خوب تعریف کی۔“





خالہ زاد بہن فرحانہ عابدہ ہی کے اسکول میں پڑھتی تھی۔ وہ عابدہ سے دو سال بڑی تھی۔

بولی: ”ہر سال ہمارے اسکول میں ہر کلاس کے سب سے صاف ستھرے رہنے والے بچے کو انعام ملتا ہے۔ اس بار

عابدہ کو دوسری کلاس میں سب سے صاف بچے کا انعام ملا ہے۔“

عابدہ کی امی بولیں: ”میرا بچہ روز نہاد ہو کر اسکول جاتا ہے۔ دو مرتبہ اپنے

دانت صاف کرتا ہے۔ صبح کو بھی اور رات کو بھی۔“

نانی بولیں: ”ہاں! اپنے ہاتھوں کے ناخن بھی بڑھتے ہی کٹوا لیتا ہے۔

بالوں میں تیل لگا کر کنگھا کرتا ہے۔“

عابدہ بولا: ”نانی مجھے ہی نہیں، فرحانہ آپا کو بھی انعام ملا ہے۔ وہ خود

بھی صاف ستھری رہتی ہیں اور

اپنے آس پاس کی جگہ کو

بھی صاف رکھتی ہیں۔ ان کی

کلاس سب سے صاف رہتی

ہے۔“





عابد بولا: ”ہمارے  
اسکول میں چھوٹے بچوں  
کے کھیل کود کے کئی مقابلے  
ہوئے۔ دوڑ میں ریحان سب  
سے آگے رہے۔“  
نانی بولیں: ”ہاں بیٹا!

پڑھائی کے بعد اسی طرح کے کھیل کود کرتے رہنا چاہیے۔ اسی سے صحت بنتی ہے۔  
کچھ تو موبائل میں گیم کھیل کر سمجھتے ہیں کہ وہ کھیل رہے ہیں۔ ایسا کھیلنا بھی کوئی  
کھیلنا ہے جس میں کوئی بھاگ دوڑ نہ ہو۔ موبائل دیکھ دیکھ کر آنکھیں تھکا لیتے ہیں  
اور دماغ بھی۔ میدان میں کھیلنے سے دماغ تازہ بھی ہوتا ہے اور تیز بھی۔  
فرحانہ: نانی ہمارے اسکول میں کلچرل پروگرام بھی ہوئے تھے۔ بچوں  
نے آسامی لباس پہن کر ڈانس بھی کیا۔ سب بچے بہت اچھے لگ رہے تھے۔  
عابد: نانی آسامی تہوار بیہو، بھی ہمارے اسکول میں منایا جاتا ہے۔  
نانی: ہاں بچو! ہمیں اپنی روایتی تہذیب کو دوسرے لوگوں کے سامنے  
پیش کرنا چاہئے۔

سہیل ماموں نے کہا: ”چلو بچو! سامنے میدان میں چلتے ہیں۔ تب تک  
رات کا کھانا بھی تیار ہو جائے گا۔“  
سب بچے دوڑ کر میدان میں چلے گئے۔



## مشق



پڑھیے اور سمجھیے

بڑا کام، کسی مقصد کے لیے مل جل کر کام کرنا

مہم

بخشش، کارگزاری کا اچھا صلہ

انعام

سراہنا، تحسین کرنا

تعریف



سوچیے اور بتائیے

1. نانی کے گھر سب لوگ کیوں جمع تھے؟
2. عابد کو کون سا انعام ملا؟
3. عابد کے علاوہ اور کس کو انعام ملا؟
4. نانی نے پڑھائی کے ساتھ کھیل کود کو کیوں ضروری بتایا؟
5. آسام کا مشہور تہوار کون سا ہے؟
6. شمال مشرق کی ریاستیں کون کون سی ہیں؟ معلوم کر کے لکھیے۔

اساتذہ کے لیے ہدایات:

- بچوں سے آسام کے بارے میں بات چیت کی جائے اور انھیں یہ بھی سنایا جائے کہ آسام کی پڑوسی ریاستیں کون کون سی ہیں۔
- آسام کے کھانے، لباس اور تہواروں پر بھی گفتگو کروائی جائے۔





## خالی جگہوں میں مناسب لفظ لکھیے

تازہ آسامی گلے جمع تھا تیز

1. آج نانی کے گھر سب لوگ ..... تھے۔
2. نانی نے عابد کو ..... لگا کر پیار کیا۔
3. میدان میں کھیلنے سے دماغ ..... بھی ہوتا ہے اور ..... بھی۔
4. بچوں نے ..... لباس پہن کر ڈانس بھی کیا تھا۔
5. موبائل دیکھ کر آنکھیں ..... لیتے ہیں اور دماغ بھی۔



مثال کے مطابق حصہ 'الف' اور 'ب' کے صحیح جوڑ ملائیے

(ب)	(الف)
دن	انعام
گندہ	مشکل
سزا	رات
برے	خوشی
آسان	صاف
غم	اچھے



مثال کے مطابق دیے ہوئے لفظوں سے آخری حرف ہٹا کر  
نیا لفظ بنائیے

مثال:

جگہ جگ

..... نانی

..... سبزی

..... آگے

..... پڑوسی

..... چالو



کھیل کے فائدے پر چند جملے لکھیے

Large empty box with horizontal dashed lines for writing.





## پروجیکٹ

آسام کے لباس، رقص، تہوار اور کھانوں کی تصویریں تلاش کیجیے اور ان کے بارے میں کچھ جملے لکھیے

© NCERT to be republished



آسامی ٹوپی میں رنگ بھریے

